

सन २०१५-१६ च्या टंचाई
कालावधीसाठी परभणी शहर
पाणी टंचाई निवारणार्थ
करावयाच्या उपाययोजनांसाठी
प्रशासकीय मान्यता देणेबाबत

महाराष्ट्र शासन
पाणी पुरवठा व स्वच्छता विभाग
शासन निर्णय क्रमांक: टंचाई २०१६/प्र.क्र. १९/पापु १४
जी. टी. रुग्णालय संकुल, ७ वा मजला,
मंत्रालय, मुंबई ४०० ००१
दिनांक : २४ मे, २०१६

वाचा :-

- १) शासन निर्णय, पा.पु. व स्व. वि., क्रमांक: टंचाई २००८/प्र.क्र. १४९/पापु १४, दिनांक २१.८.२००९
- २) शासन पत्र, क्रमांक टंचाई २०१५/प्र.क्र. २९५/पापु १४, दिनांक १४.०३.२०१६ (बैठकीचे इतिवृत्त)
- ३) विभागीय आयुक्त, औरंगाबाद यांचे क्रमांक २०१५/नपप्र/आस्था-१/कावी-३०३९ दिनांक २२.१२.२०१५ चे पत्र व प्रस्ताव
- ४) जिल्हाधिकारी, परभणी यांचे क्रमांक २०१५/नपप्र-०३/कावी-सीआर २२८ दिनांक २१.११.२०१५ चे पत्र व प्रस्ताव.

प्रस्तावना -

विभागीय आयुक्त, औरंगाबाद यांनी सन २०१५-१६ च्या टंचाई कालावधीसाठी परभणी शहरासाठी टंचाई निवारणार्थ करावयाच्या उपाययोजनां बाबत रु. ३४२.२६ लक्ष रकमेचा विविध कामांस प्रशासकीय मंजूरी मिळण्याबाबत प्रस्ताव शासनास सादर केला होता. सदर प्रस्ताव नागरी तथा ग्रामीण क्षेत्रातील पिण्याच्या पाण्याच्या टंचाई निवारणार्थ विहित आर्थिक व भौतिक निकषाबाहेरील तातडीच्या पाणीपुरवठा योजनांना/उपाययोजनांना प्रशासकीय मंजूरी देण्यासाठी स्थापन करण्यात आलेल्या प्रधान सचिव, पाणी पुरवठा व स्वच्छता विभाग यांच्या अध्यक्षतेखालील स्थायी समितीच्या दिनांक १०.०३.२०१६ रोजी झालेल्या बैठकीत मान्यतेसाठी विचारात घेण्यात आला.

विभागीय आयुक्त, औरंगाबाद यांच्याकडून प्राप्त झालेल्या परभणी शहरासाठी पाणी टंचाई निवारणार्थ करावयाच्या उपाययोजनांतर्गत (१) पिंपळगड नाला येथुन साखला प्लॉट

भागात पाणी पुरवठा करण्यासाठी रु. २७.६४ लक्ष रकमेचा प्रस्ताव. (२) चष्म-ए-हयात (अमृतधारा) विहीरीतील गाळ आणि खडक काढून त्यामध्ये आडवे बोर घेणे रु. २०.११ लक्ष रकमेचा प्रस्ताव (३) शहरातील टंचाईग्रस्त भागात ५००० लिटर क्षमतेच्या (३०) प्लास्टीक साठवण टाक्या उभारणे रु. १७.२० लक्ष रकमेचा प्रस्ताव (४) शहरातील टंचाईग्रस्त भागात टँकरद्वारे पाणी पुरवठा करण्यासाठी होणारा खर्च रुपये २७७.३१ लक्ष रकमेचा प्रस्ताव इत्यादि बाबी समाविष्ट असलेला एकूण रुपये ३४२.२६ लक्ष रकमेचा प्रस्ताव प्राप्त झाला होता. सदर प्रस्तावावर दि. १०.०३.२०१६ रोजीच्या स्थायी समितीच्या बैठकीत सविस्तर चर्चा होऊन स्थायी समितीने पिंपळगड नाला येथून साखला प्लॉट भागात पाणी पुरवठा करण्यासाठी रु. २७.६४ लक्ष रकमेचा प्रस्ताव, तसेच चष्म-ए-हयात (अमृतधारा) विहीरीचा गाळ आणि खडक काढून त्यामध्ये आडवे बोर घेणेबाबतचा रु. २०.११ लक्ष रकमेचा प्रस्ताव एवढ्या किंमतीच्या प्रस्तावास मंजूरी दिली. तथापि, शहरातील टंचाईग्रस्त भागात ५००० लिटर क्षमतेच्या (३०) प्लास्टीक साठवण टाक्या उभारणे या प्रस्तावास मान्यता देण्यात आली नाही. त्याचप्रमाणे दिनांक ३० मार्च, २०१६ रोजी झालेल्या मंत्रिमंडळ उपसमितीच्या बैठकीमध्ये शहरातील टंचाईग्रस्त भागात टँकरद्वारे पाणी पुरवठा करण्यासाठी होणारा खर्च रुपये २७७.३१ लक्ष रुपयाच्या ५० % इतकी रक्कम टंचाई निधी मधून अदा करण्यास मान्यता देण्यात आली. त्या अनुषंगाने मान्यता देण्यात आलेल्या प्रस्तावास प्रशासकीय मान्यता देण्याची बाब शासनाच्या विचाराधीन होती.

शासन निर्णय-

विभागीय आयुक्त, औरंगाबाद यांच्याकडून परभणी शहरासाठी टंचाई निवारणार्थ करावयाच्या उपाययोजनांतर्गत (१) पिंपळगड नाला येथून साखला प्लॉट भागात पाणी पुरवठा करण्यासाठी रु. २७.६४ लक्ष (२) चष्म-ए-हयात (अमृतधारा) विहीरीतील गाळ आणि खडक काढून त्यामध्ये आडवे बोर घेणे रु. २०.११ लक्ष (३) शहरातील टंचाईग्रस्त भागात टँकरद्वारे पाणी पुरवठा करण्यासाठी होणाऱ्या खर्चाच्या ५०% रक्कम रुपये १३८.६५ लक्ष इत्यादी बाबींचा समावेश असलेल्या एकूण रुपये १८६.४० लक्ष किंमतीच्या प्रस्तावास प्रस्तावनेत नमुद केल्याप्रमाणे मान्यता दिलेली आहे. त्यानुसार या आदेशान्वये सदर प्रस्तावास खालील अटींच्या अधिन राहून प्रशासकीय मान्यता देण्यात येत आहे :-

- १) जिल्हाधिकारी, परभणी यांनी परभणी शहरात पिण्याच्या पाण्याची टंचाई निर्माण झाली असल्याचे सर्व प्रथम घोषित करावे.
- २) या योजनेसाठी शासनाकडून रु. १८६.४० लक्ष रकमेच्या ९० % म्हणजेच रु. १६७.७६ लक्ष इतके अनुदान उपलब्ध करून देण्यात येईल. तर उर्वरीत १० % म्हणजेच रु. १८.६४ लक्ष इतकी रक्कम परभणी महानगरपालिकेने लोकवर्गणीच्या रुपाने भरावी.

- ३) सदर उपाययोजनेची कामे लवकरात लवकर पूर्ण करुन या टंचाई कालावधीतच पूर्ण होऊन परभणी शहरास टंचाई कालावधीत पाणी पुरवठा होईल याबाबत दक्षता घेण्यात यावी.
- ४) विभागीय आयुक्त, औरंगाबाद यांनी सदर उपाययोजनेकरिता सुरुवातीस ५०% इतका निधी द्यावा. उर्वरित ५०% निधी उपाययोजना पूर्ण झाल्यानंतर देण्यात यावा.
- ५) या उपाययोजनांची देखभाल व दुरुस्ती व व्यवस्थापनाची जबाबदारी परभणी महानगरपालिकेची राहिल.
- ६) चष्म-ए-हयात (अमृतधारा) विहिरीमध्ये आडवे बोअर घेतांना भूजल सर्वेक्षण व विकास यंत्रणा यांचा सल्ला घेण्यात यावा.

२. याबाबत होणारा खर्च मागणी क्र. सी-६, २२४५ नैसर्गिक आपत्तीच्या निवारणासाठी सहाय्य, ०१-अवर्षण, १०२ पिण्याच्या पाण्याचा पुरवठा, ९१ - राज्य आपत्ती प्रतिसाद निधीच्या मानकानुसार खर्च, (९१)(०१) पिण्याच्या पाण्याच्या आकस्मिक निकडीच्या पुरवठा (२२४५००९३) (दत्तमत) (वेतनेत्तर) - ३१, सहाय्यक अनुदाने या लेखाशिर्षाखालील तरतूदीमधून भागविण्यात यावा व त्याखाली अंतिमतः खर्ची टाकण्यात यावा.

३. हा शासन निर्णय, पाणी पुरवठा व स्वच्छता विभागाने पिण्याच्या पाण्याच्या टंचाई निवारणार्थ नागरी व ग्रामीण क्षेत्रातील विहित आर्थिक व भौतिक निकषाबाहेरील तात्पुरत्या पाणी पुरवठा योजना / उपाययोजनांना प्रशासकीय मंजूरी देण्यासाठी स्थापन केलेल्या सचिवस्तरीय स्थायी समितीच्या दिनांक १०.०३.२०१६ रोजी झालेल्या बैठकीत तसेच मंत्रीमंडळ उपसमितीच्या दिनांक ३० मार्च, २०१६ रोजी झालेल्या बैठकीमध्ये घेण्यात आलेल्या निर्णयानुसार निर्गमित करण्यात येत आहे.

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०५२४१५२०३८२१२८ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(राजेंद्र कुमटगी)

कार्यासन अधिकारी, महाराष्ट्र शासन

प्रत,

१. महालेखाकार, (लेखा परीक्षा / लेखा व अनुज्ञेयता) महाराष्ट्र-१, मुंबई

२. महालेखाकार, (लेखा परीक्षा / लेखा व अनुज्ञेयता) महाराष्ट्र-२, नागपूर
३. प्रधान सचिव, वित्त विभाग, मंत्रालय, मुंबई
४. प्रधान सचिव (२), नगर विकास विभाग, मंत्रालय, मुंबई
५. प्रधान सचिव, (म.व पु.) महसूल व वन विभाग, मंत्रालय, मुंबई
६. प्रधान सचिव, ग्रामविकास आणि जलसंधारण विभाग, मंत्रालय, मुंबई
७. सदस्य सचिव, महाराष्ट्र जीवन प्राधिकरण, मुंबई
८. विभागीय आयुक्त, औरंगाबाद
९. जिल्हाधिकारी, परभणी
१०. आयुक्त, महानगरपालिका, परभणी
११. वरीष्ठ भुवैज्ञानिक, भूजल सर्वेक्षण व विकास यंत्रणा, परभणी
१२. मा.प्रधान सचिव, पाणी पुरवठा व स्वच्छता विभाग, यांचे स्वीय सहायक
१३. उप सचिव (पापु १४) पाणी पुरवठा व स्वच्छता विभाग, यांचे स्वीय सहायक
१४. कार्यासन पापु १४ (निवडनस्ती)